


అజ్ఞాత దుర్బక్తుడు



రామూర్తి గ్రాడ్యుయేటు. డ్యూటీలో జాయినయి, ఆ సాయంకాలం మొట్టమొదటిసారిగా నాలుగురోడ్ల కూడలిలో నిలబడి ట్రాఫిక్ సిగ్నల్స్ ఇస్తున్న ప్రతిసారీ అతనికి తను గ్రాడ్యుయేట్ ననే విషయం గుర్తుకి వస్తోంది. బి.ఏ. పాసయి, తనో పోలీస్ కానిస్టేబిల్ గిరీలో చేరాడు. ఏదో న్యూనతాభావం అతని మనసుని కుంగతీసింది. వెంటనే ఆ వాక్యాల్ని తిరగేసి కానిస్టేబిల్ ఉద్యోగమే చేస్తున్నా తను బి.ఏ. (ఫిలాసఫీ) అని కొంచెం గర్వం తెచ్చి పెట్టుకున్నాడు. శ్రమగౌరవ సిద్ధాంతం గుర్తుకి తెచ్చుకొన్నాడు. మానవశ్రమ ఏదైనా గౌరవభాజనమైంది. రామూర్తికి కొంత ఊరట కలిగింది. కాని ఏదో అసంతృప్తి మనసులో గూడుకట్టుకునే ఉంది. సమాజంలో ఎవరో తన అభ్యుదయాన్ని అడ్డుతున్నారు. రెండేళ్ళనించీ తన ఎదుట రెడ్ సిగ్నలే! ఎరువంటే

తనకెంతో ఇష్టం. కాని రెడ్ సిగ్నలంటే కాదు. అదంటే అసహ్యం, కోపం. కోపంలో మనిషి వదనం ఎర్రగా వుంటుంది. ఆ ఎరుపు తన కిష్టమేనా? తన ప్రశ్నకి రామూర్తికి నవ్వొచ్చింది. ఎదురుగా ఎర్రటి చిన్న కారు సాయంకాలం ఎండలో మరింత ఎర్రగా మెరుస్తూ దూసుకువస్తోంది. డ్రైవర్ హారన్ కొట్టి డైరెక్షన్ చూపించాడు. రామూర్తి ముఖం ప్రవుల్లమైంది. బాగుంది. ఇంకేమీ చూడకుండా ఆ కారుకి క్లియర్ సిగ్నల్ ఇవ్వాలని చేయెత్తాడు. కాని ఇంతలో ఎడమనుంచి స్కూటర్ ఒకటి తటాలున ముందుకొచ్చింది. స్కూటర్ మీదున్న వ్యక్తి డైరెక్షన్ చూపించి కానిస్టేబిల్ వంక చూడకుండానే పోబోతుంటే రామూర్తికి కోపం వచ్చింది. కాని తటపటాయిస్తే ఏక్వి డెంటపుతుండేమోనని ఎర్రకారుకి స్టాప్ సిగ్నల్ చూపించాడు. ఇంతలో స్కూటర్

సాగిపోయింది. రామూర్తి ముఖం చిట్లించుకునికారుకి డైరెక్షన్ చూపించాడు. అంతే! ఆ కారులాగానే ప్రగతి. అనుకోకుండా ప్రగతికి ఎప్పుడూ ఏదో అడ్డే. అన్నట్లు ప్రగతికి ఎరుపురంగు సంకేతం! అందుకే తనకి ఎరుపురంగంటే ఇష్టమా! లేక ఎరుపు ఇష్టం కనుక ప్రగతి ఇష్టమా? అసలు ప్రగతికి ఎరుపురంగుకీ ఏమిటి సంబంధం? వెంటనే రామూర్తి మనసులో అరుణారుణ సూర్యబింబం మెదిలింది. చీకట్లని చీల్చుకుంటూ దిక్చక్రంమీద ఎర్రటి సూర్యుడు అందరికీ అభయహస్త మిస్తున్నట్లు ప్రత్యక్షమయ్యే దృశ్యం రామూర్తి మనసులో దృగ్గోచరమైంది. అతను ఒక్క క్షణం మైమరిచాడు. అందుకే ఎర్రటివంటే తన కిష్టం. మందారం ఎరుపు, పారిజాతం తొడిమ ఎరుపు, కొత్త చిగురు ఎరుపు, నిప్పురవ్వ ఎరుపు, రక్తం ఎరుపు - రామూర్తి తృప్తిపడ్డాడు. రక్తం ఎరుపు తన కిష్టమా? అతనికి క్షణం భయం వేసింది. ఏదీ తేల్చుకోలేకపోతున్నాడు - తటాలున అతని మనసులో వసంత వదనం ఫ్లాష్ అయింది. వసంత వదనం ఎరుపు. ఎరుపు.... ఆమె అందమైందని తన కిష్టమా, లేక ఆ వదనంలోని ఎరుపుకీ తన అంతరంగంలో నిత్యం మెరిసే ఎరుపుకీ పోలిక ఉందని ఇష్టమా!

రామూర్తి ముఖమీద విచారం ముసురుకుంది. చితికిపోయిన కింది మధ్య తరగతి కుటుంబానికి ఉండే ఆర్థిక ఇబ్బందులతోపాటు, వసంత తండ్రికి తాగుడు, పేకాట వ్యసనాలున్నాయి. సవతితల్లి సంస్కార హీనురాలు. సరైన పెంపకంలేని ఆమె పిల్లలు చదువుసంధ్యలు అబ్బక గాలికి తిరుగుతున్నారు. ఆ కొంపలోనించి, ఆ నరకం నించి బయటపడాలని వసంత విశ్వ ప్రయత్నాలు చేస్తోంది. మెట్రిక్ పాసై

రెండేళ్ళనించీ తనలాగే ఉద్యోగంకోసం ఎవరిచుట్టూ తిరిగినా లాభంలేకపోయింది. తనకి ఉద్యోగం దొరకగానే ఎవరికిష్టం ఉన్నా, లేకపోయినా ఆమెని పెళ్ళి చేసుకొని తనవెంట తీసుకుపోతానని అడపాదడపా చెబుతూవచ్చాడు. తన మీద ఎన్నో ఆశలు పెట్టుకొంది. మంచి ఉద్యోగం సంపాదించి తనని ఉద్ధరిస్తాడని మనసారా నమ్మింది. కాని తనకి చివరికీ చిన్న ఉద్యోగం మాత్రం దొరికింది. ఈ విషయం ఆమెకి చెప్పలేదు - ఏమంత ఘనమైన సంగతి. చెబితే ఏమంటుందో? తనని చులకనగా చూస్తుండేమో! అసలు నిజంగా బి.ఏ. పాసయావా అని ఈనడించి అడుగుతుండేమో! కాని వసంత అలాంటిది కాదు - తనకి ఎన్ని గాయాలు తగిలినా ఇతరులని గాయపరచటం ఆమెకి చేతకాదు. కాని తను ప్రయోజకుడని ఆమె ఇప్పటిదాకా అనుకుంటూ ఉంది. ఇలా నిష్ప్రయోజకుడై ఏదో మామూలు ఉద్యోగంతో పొట్టపోసుకునే స్థితికి వస్తే ఆమెకి తన మీద గౌరవం ఏముంటుంది! రామ్మూర్తి మనసులో తటాలున ఓ దృశ్యం మెదిలింది. అసలు వసంతతో పరిచయం చిత్రంగా ఇదే వేషంలో జరిగింది.

ఆ రోజు రాత్రి సుమారు పదింటికి కాలేజి యానివర్సరీ కాగానే ఇంటికి బయలుదేరాడు. యానివర్సరీ వేడుకల్లో తను పోలీస్ కానిస్టేబిల్ గా ఫాన్సీ డ్రెస్ పోటీలో పాల్గొన్నాడు. ఆశ్చర్యం! తన కాబుద్ధి ఎందుకు కలిగింది! ఏమిటా అద్భుతమైన జీవితపు హెచ్చరిక! అందులో తనకి ప్రైజ్ వచ్చింది! అది తలుచుకోగానే రామ్మూర్తికి నవ్వాచ్చింది. ఆడియెన్స్ లో ఒకరి దగ్గరికి వెళ్ళి "మిమ్మల్ని అరెస్ట్ చేస్తున్నాను" అన్నాడు. వెంటనే అతనికి ముచ్చెమటలు పోశాయి.

"ఎందుకు?" అన్నాడు హీన స్వరంతో.

"ఫర్ నథింగ్ - ఊరికే."

వెంటనే చుట్టుప్రక్కలవాళ్ళు నవ్వారు.

"సారీ సర్ - ఫాన్సీ డ్రెస్."

ఆ వ్యక్తి ఈ జోక్ కి ముఖం చిట్టించుకున్నాడు. యానివర్సరీ కాగానే గర్వంగా ప్రైజ్ చేత్తో పట్టుకుని బయటికి వచ్చి ఆ చీకట్లో నడిచి పోతూంటే, సందుమలుపు తిరగగానే "పోలీస్ గారూ, రక్షించండి" అనే కేక విని అదిరిపడ్డాడు. గుడ్డివెలుగులో పరకాయించి చూశాడు. ఓ అమ్మాయి గబగబ అతని దగ్గరికి వచ్చింది. "ఎవడో దుర్మార్గుడు వెంటబడ్డాడండీ." భయం భయంగా చూస్తూ రోజుతూ అందా అమ్మాయి.

తన కేదో త్రిల్ కలిగింది.

"ఎవడ్రా" కేకేశాడు దర్పంగా లాఠీ నేలకేసి కొట్టి. ఆ వ్యక్తి నిర్లక్ష్యంగా సిగరెట్ పొగ ఊదుతూ దగ్గరగా వచ్చి తనవైపు తీక్షణంగా చూస్తూ "నువ్వా!" అని తికమకపడి చప్పున సాగిపోయాడు. ఆశ్చర్యార్థికి ఆశ్చర్యం! తను అంత క్రితం తమాషాగా అరెస్ట్ చేస్తానన్న వ్యక్తే. తనకి నిజంగా నోట మాట రాలేదు. "చాలా థాంక్స్ డీ పోలీస్ గారూ. సమయానికి మీరు దేవుడిలా కనిపించకపోతే ఆ దుర్మార్గు డేంచేసే వాడో!" ఆ అమ్మాయి కృతజ్ఞతతో అంది.

"నేను పోలీస్ కానండీ. బి.ఏ. ఫైనలియర్ చదువుతున్నాను. యానివర్సరీ ఫాన్సీ డ్రెస్ పోటీలో ఈ వేషం వేశాను, అంతే!"

"అలాగా!" ఆ అమ్మాయి విస్మయంతో తేరిపార చూసింది.

"ఇంత రాత్రివేళ ఒంటరిగా ఎక్కడికి వెడుతున్నారు?"

"మా పిన్నికి - అంటే మా రెండో అమ్మకి అకస్మాత్తుగా విపరీతమైన

కడుపునొప్పి వచ్చిందండీ. డాక్టర్ కోసం వెడుతున్నాను."

"పెద్దవాళ్లెవరూ లేరా?"

"చూ నాన్న క్లబ్బులో ఉన్నారో, ప్లీడర్ గారింట్లో ఉన్నారో యింకా రాలేదు -"

"మీ నాన్నగా రేంచేస్తుంటారు?"

"ప్లీడర్ గుమాస్తా."

"మరి క్లబ్బు -" నోరు జారింది.

"పేకాట" ఆమె విషణ్ణవదనం ఆ చీకట్లోని గుడ్డివెలుగులో కూడా స్పష్టంగా కనిపించింది.

"ఇంకెవరూ లేరా?"

"చూ తమ్ముళ్ళిద్దరూ - అంటే మా పిన్ని పిల్లలు - ఎక్కడ తిరుగుతారో ఎప్పుడొస్తారో తెలీదు."

ఆమె పరిస్థితి అంతా తనకి అర్థమైంది. జాలి వేసింది. ఆ ఇంట్లో ఆమె డ్యూటీలో ఉన్న పరాయి వ్యక్తి! ఆమె మాటల్లో పొడితనమేకాని మమతానురాగా లేమీ లేవు.

"పదండీ, నేనూ వస్తా." షివశ్రీతో అన్నాడు. అప్పటినించీ ఆమె టైపు నేర్చుకోటానికి వెళుతున్నప్పుడో, బజారు పనిమీద వెడుతున్నప్పుడో కొన్ని సార్లు ప్రయత్నపూర్వకంగా, కొన్నిసార్లు యాదృచ్ఛికంగా కలుసుకోటం, పరిచయం క్రమంగా వృద్ధిపొంది ఆత్మీయతగా మారటం, ఇద్దరూ పెళ్ళిచేసుకోవాలనే నిర్ణయానికి రావటం జరిగాయి. కాని ఇప్పటిదాకా అది సంభవం కాలేదు. తనకి వెనక అండ ఏమీలేదు. తన ఉద్యోగం మీదే తలినండ్రులూ, తమ్ముళ్ళూ, చెల్లెళ్ళూ ఆశపెట్టుకుని ఉన్నారు. ఇప్పటివరకూ వాళ్ళకి బరువుగానే ఉన్నాడు. ఇంక వసంతని పెళ్ళి చేసుకొంటే సంసారం ఎలా గడుస్తుంది! కాని... కాని... ఈ రోజు తను ఉద్యోగంలో చేరాడు - అది ఎంత చిన్నదైనా ఉద్యోగం ఉద్యోగమే. వసంతకి

చెప్పాలి.... ఆ రోజు నకిలీ కానిస్టేబిల్ -
ఈరోజు నకిలీ అసలుగా మారి తను
నిజమైన కానిస్టేబిల్ గా -

రామూర్తి ఆలోచనలకి అంత
రాయం కలిగింది.

ఏమిటి రణగొణ ధ్వని ?

భేరీ మృదంగ పటహ కాహళహళా
హళా ? బాండ్, నౌబత్, క్లారిన్ల
సన్నాయిల రవళా - అన్నిటి సమ్మి
శ్రమమా!

ఓహో! పెళ్ళి ఊరేగింపు. పెళ్ళిచేసు
కుంటే ఇంత సందడెందుకో! బొట్లు
పేలుతున్నాయి. అవ్వాయిచువ్వ లెగురు
తున్నాయి. చిచ్చుబుడ్లు విచ్చుకుని
పూలజల్లులు కురిపిస్తున్నాయి.

కారులో వధూవరులు. రామూర్తికి
ముచ్చటవేసింది. జీవితంలో ప్రధాన
ఘట్టం పెళ్ళి. పెళ్ళిళ్ళు స్వర్గంలో
జరుగుతాయట! రామూర్తికి ఎందుకో
సంతోషం కలిగింది. కాని వెంటనే
అతని కో ఊహ కలిగి ముఖంలో
విచారం వ్యాపించింది. కొన్ని పెళ్ళిళ్ళు
నరకంలోనే జరుగుతాయి! ఎందుకు ?
అతనికి వసంత గుర్తుకొచ్చింది. ఆ
వధూవరుల స్థానాల్లో తననీ వసంతనీ
ఊహించుకొన్నాడు. అది నిజమవు
తుందా ?


కూడలిదగ్గర ఊరేగింపు కొంచెంసే
పాగింది.

“ఎవరిదండీ పెళ్ళి?” రామూర్తి
తనకి దగ్గరగా ఊరేగింపులో ఉన్న ఒక
వ్యక్తిని అడిగాడు.

“కోఠేశ్వరయ్యగా రమ్మయిదండీ.”

“కోఠేశ్వరయ్య! అవును. అడుగో,
బ్లాక్ మార్కెట్, స్మగ్లింగ్ రంగాలలో
ఆ చుట్టుపక్కల దుర్నిరీక్ష భాస్కరు
డనదగు కోఠేశ్వరయ్య. ఇంత ఖశ్య
ర్యానికీ మూలకారణం అతనికి కొన్ని
సంవత్సరాలకిందట బ్రెయిన్ ఏక్సిడెంట్
కావటమేనని అందరికీ తెలిసిందే.

యువ దీపావళి ప్రత్యేక సంచిక



ఆ ఏక్సిడెంట్ లో చావు తప్పి కన్ను లొట్ట
పోయి, ఎన్నడూ తీర్చనవసరంలేని
పరాయి సొమ్ము “అప్పు, అప్పు, అప్పు”
అని మూడుసార్లనుకొని చేజిక్కించు
కొని బయటపడి కోఠేశ్వరయ్య సొంత
తెలివితేటలతో కోటికి పడగెత్తి ప్రముఖ
వ్యాపారస్తుడయ్యాడు. ఇది అందరూ
కథగా చెప్పుకొంటారు. అలాంటి దీర్ఘ
కాల ఋణం తనకీ దొరికితే! రామూర్తికి
నవ్వాచ్చింది! అది తీర్చటానికి మళ్ళీ
జన్మ ఎత్తాలిట! థాంక్ గాడ్. ఈ జన్మ
చాలు!

“పెళ్ళికొడుకు ఎవరు?”

“ఎవరని చెప్పమంటారు కానిస్టేబుల్
గారూ. ఎవరో అనామకుడు. కోఠేశ్వ
రయ్యగారమ్మాయి వైపు కన్నెత్తి చూడ
టానికి కూడా అర్హతలేనివాడు. అడుక్కు
తినాలిసినవాడు. ఏదో డిగ్రీ ఉందను
కోండి.”

“మరి అలాంటి వాడికి ఎలా
ఇస్తున్నారు?”

“ఖర్మ. ఈ అమ్మాయి కారులో
వెడుతుంటే ఆ అబ్బాయి సైకిల్ మీ
దొస్తున్నట్ట. కొత్తగా డ్రైవింగ్ నేర్చు
కుంటోంది. ఇంకేం, ఏక్సిడెంటయింది.

ఏవో కొద్ది గాయాలు తగిలాయి. ఈమె
అతగాడిని హాస్పిటల్ లో చేర్పించింది.
అలా పరిచయం ఏర్పడటం, తెలివిగా
అతగా డీ పిచ్చిదాన్ని వల్లో వేసుకోటం
జరిగింది.”

“పోనైంది. కోఠేశ్వరయ్యగారు
విశాలహృదయంతో వ్యవహరించారు.
లేకపోతే ఇలాంటివి ట్రాజెడీలు
కావొచ్చు.”

“విశాలహృదయమా వల్ల కాదా! ఎవరి
కిష్టముంటుందండీ ఇలాంటి సంబంధం?
అసలు పెళ్ళి గుట్టుగా గుట్టుమీదే జరిగి
పోయింది. ఇది పబ్లిక్ పెళ్ళి. ఏకైక
సంతానమీద మమత వాదులుకోలేక
చేసేది. గత్యంతరంలేక నలుగురిలో
తలెత్తుకోటానికి చేసేది,” చివరి మాట
లంటూ ఊరేగింపుతో ఆ వ్యక్తి
సాగిపోయాడు.

రామూర్తి న వ్వు కు న్నా డు.
గత్యంతరం లేకపోతేనే కోఠేశ్వరయ్య
నలుగురిలో తలెత్తుకునే పనిచేస్తాడు!
ఇందులో ఏదో లాజిక్ అతనికి తోచింది.
గత్యంతరంలేని మంచిపనులు జరగా
లంటే కొన్ని ప్రమాదాలు జరిగిపోవాలి.
ప్రమాదాలు రెండు రకాలు. ప్రమాద

కరమైనవీ, ప్రమోదకరమైనవీ. లోకంలో ప్రమోదకర ప్రమాదాలు ఇతోధిక మగుగాక! రామ్మూర్తిలోని ఆశావాది ఆశ పడ్డాడు. ఆ కారుప్రమాదం లేకపోతే ప్రేమ లేదు, పెళ్ళి లేదు. ఆ కారులో ఇంకెవరున్నా ప్రేమ లేదు, పెళ్ళి లేదు. అందుకే ప్రేమ ప్రమాద జనితం! లౌ ఈజ్ ఏక్సిడెంటల్. అసలు జీవితమే ప్రమాద జనితం! కాకతాళియ ఘటితం. తను పోలీస్ కానిస్టేబిల్ ఫాన్సీ డ్రెస్ వేయడమేమిటి! ఆ దుస్తుల్లో వసంతకి తారసపడటమేమిటి! ఈ రోజు నిజమైన కానిస్టేబిల్ గా ఇలా ఇక్కడ నిలబడట మేమిటి! రామ్మూర్తి పెదవులమీద అపహాసపూర్వకమైన విషాదహాసం మొల కెత్తింది. కానిస్టేబిల్ గిరీ వెలిగించాలిసిన తను డి.ఎస్.పి. ఉద్యోగానికి దరఖాస్తు పెట్టాడు. దరఖాస్తు పెట్టడమేమిటి, పరీక్షలో నెగ్గాడు. ఇంటర్ వ్యూకి హాజరై బ్రహ్మాండంగా సమాధానాలు చెప్పానని మురిసిపోయాడు. సంవత్సరం దాటినా ఫలితాలు రావు. కనుక్కుంటే ఏవో రిట్ పిటిషన్లు పడ్డాయనీ, నెలెక్షన్లు డ్రావ్ అయినట్టేననీ అన్నారు. నవ నాడులూ కుంగిపోయినాయి. ఏ ఉద్యో గానికి దరఖాస్తు పెట్టినా బాక్ నెంబర్ అయిపోయాడు. రెండు సంవత్సరాలు ఖాళీ. జీవితకాలంలో రెండు సంవత్స రాలు క్రియారహితంగా, సారహీనంగా, నిరాశాభరితంగా గడిచిపోయాయి. వసంత ఒక్కటే వెలుగు కిరణం. కాని.... తన మీద వసంతకి క్రమంగా విశ్వాసం సన్నగిల్లి పో తోంది - తను ఒట్టి అసమర్థుడుగా, శక్తిహీనుడుగా, పనికిరాని వాడుగా ఆమె భావిస్తోంది. అవును - ఆమె పరిస్థితులు అలాంటివి. రామ్మూర్తికి అకస్మాత్తుగా ఒక విషయం తోచింది. వసంత తనని ఎప్పుడూ అప్రయోజకుడి వని అనలేదు. నిరుత్సాహపరిచే ఏ మాటా అనలేదు. తనే ఊహిస్తున్నాడు. కాని

ఉద్యోగ ప్రయత్నం విఫలమైందని చెప్పిన ప్రతిసారీ ఆమె ముఖంలో భరించలేని నిస్పృహ తనకి గోచరించేది. అది తను భరించలేకపోయేవాడు. క్రమంగా తన ఆత్మవిశ్వాసం క్షీణించి పోయింది. ఒకరోజు పేపర్లో చదివాడు. ఎవరో అమ్మాయి స్టవ్ వెలిగిస్తూ, ప్రమాదవశాత్తు చీర అంటుకొని సజీవ దహనమయిపోయిందట. వసంతతో యధాలాపంగా ఆ విషయం చెబితే ఆమె ఏదో ఆలోచిస్తూ, చీర అంటుకొంటే, ఎంతసేపు స్పృహ ఉంటుంది, మరణించ టానికి ఎంతకాలం పడుతుందని ఏవేవో ప్రశ్నలు గుచ్చి గుచ్చి అడిగింది. తనకి భయం వేసింది.

“ఏమిటి వసంతా ఈ ప్రశ్నలు. కొంపతీసి నువ్వేమైనా -” అర్థోక్తిలో ఆపి ఆమె ముఖంలోకి తీక్షణంగా చూశాడు.

వసంత నవ్వింది. “అబ్బే ఏంలేదు. అసలు మనుషులు హాయిగా చచ్చిపోయే మార్గం ఏంలేదా?”

“ఎందుకు లేదు. స్లీపింగ్ పిల్స్,” అన్నాడు అనాలోచితంగా.

వసంత చప్పున తలెత్తి ధీక్షగా తన కళ్ళలోకి చూసింది. ఎందుకో ఆమె కళ్ళలో నీళ్ళు తిరిగాయి.

“ఏమిటి వసంతా, ఎందుకు కన్నీళ్ళు?” “అబ్బే ఏంలేదు. పాపం ఆ అమ్మాయి...”

ఎవరో అమ్మాయి ప్రమాదవశాత్తు ఒళ్ళు కాలి చనిపోతే ఈమె కెందుకు కన్నీళ్ళు? ఆనాటినించీ తననేదో భయం, నిరాశా, వేదన, నిస్పృహ తరిమి తరిమి కొట్టాయి. స్లీపింగ్ పిల్స్! అవును, ఏ నోటితో అన్నాడో, అవే శరణ్యం. ఆ రోజే తన జీవితం ఆఖరు కావలసిన రోజు. నిద్రమాత్రం సీసా తెచ్చు కొన్నాడు. వేదనాభరితమైన జీవితం హాయిగా అంతమైపోవాలి. వసంతని తను ఎలాగూ గట్టెక్కించలేడు. ఆమెకి

ఇదే శరణ్యమేమో! కన్నీటితో ఆమెకి మనసులో వీడ్కోలు ఇచ్చాడు. సీసా పాక్ చేసిన చిత్తుకాగితం విప్పాడు. గ్లాసులో నీళ్ళు తెచ్చుకొని బల్లమీద పెట్టాడు. తన కే కోరికలూ లేవు. ఏ భయమూ లేదు. జీవిత నాటకంలో తన పోర్నన్ ఐపోయింది. శక్తికొద్దీ అభినయించాడు. నిష్క్రమిస్తున్నాడు. తన కింకేం కావాలి!

సీసా విప్పి బల్లమీద పడేసిన చిత్తు కాగితంమీద దృష్టిపడింది.

కావలెను.

తనకి నవ్వాచ్చింది. ఎవరికో ఏదో కావాలి. తనకి కాదు. కాగితం చేతిలోకి తీసుకొని చూశాడు. పోలీస్ కానిస్టేబిల్స్ పదవులకోసం దరఖాస్తులు కావాలిట. తటాలున తన మనసులో తన ఫాన్సీ డ్రెస్ గుర్తుకొచ్చింది! పోనీ దరఖాస్తు చేస్తే! మొదట ఆసక్తి కలిగించని ఆ ప్రకటన క్రమంగా తనలో ఆసక్తి రేకెత్తించింది. ఏ ఉద్యోగమైతే ఏం? ఇలాంటి చిన్న ఉద్యోగాలమీద తన దృష్టి పడలేదు. ఎంతసేపటికీ పై చూపే. భూమిమీద ఉంటూ, అది మరిచిపోయి ఆకాశంలోకి చూస్తే ఏం ప్రయోజనం! చచ్చిపోయి ఏం సాధిస్తాడు? తనని నమ్ముకున్న వసంతని అలా అన్యాయం చేసిపోవాలని తనకి అసలు ఎందుకు దుర్బుద్ధి పుట్టింది? సీసా దూరంగా విసిరేశాడు. తను బి.ఎ. పాసైన సంగతి మరచిపోయాడు. కేవలం ఎస్. ఎస్. సి. మాత్రమే తనకుంది. చిత్రం! ఆ క్వాలిఫికేషన్ తో దరఖాస్తు చేసి ప్రయత్నించగానే ఫలితం దక్కింది. అవును, దేశానికి ఫిలాసఫీ గ్రాడ్యుయే ట్లెందుకు! జీవితం ఆఖరపుతుందనుకొన్న రోజు కొత్త జీవితానికి నాంది జరిగింది. యాంత్రికంగా ట్రాఫిక్ సిగ్నల్స్ ఇస్తున్న రామ్మూర్తి తృప్తిపడ్డాడు. ఒక కుర్రాడు పరిగెత్తుకు వస్తున్నాడు.

యువ దీపావళి ప్రత్యేక సంచిక

అతన్ని కొందరు తరుముతూ అరుస్తున్నారు.

“పట్టుకోండి, పట్టుకోండి.”

కూడలి దగ్గరికి ఆ కుర్రాడు వరిగెత్తుకు వచ్చేసరికి ఓ వ్యక్తి అతన్ని పట్టుకుని రెండు చెంపలూ చెళ్ళుమనిపించి తలమీదా, వీపుమీదా దెబ్బలు వేశాడు. ఇంతలో మరి కొంతమంది వచ్చి గుంపుగా చేరి ఆ కుర్రాడిని ఇష్టంవచ్చినట్లు బాదసాగారు. ఆ కుర్రాడు దీనంగా చూస్తూ చేతులు దెబ్బలకి అడ్డుపెట్టుకోటానికి ప్రయత్నం చేయటం తప్ప నోరెత్తలేదు. రామ్మూర్తికి జాలివేసింది.

“ఏమిటిది? ఏం చేశాడు ఆ అబ్బాయి?” అంటూ రామ్మూర్తి గుంపులోకి జొరబడి అక్కడ చేరిన మనుషుల్ని పక్కకు నెట్టసాగాడు.

“పర్సా కొట్టెయ్యటానికి జేబులో చెయ్యి పెట్టాడు రాస్కెల్. సమయానికి చూశాను కనుక సరిపోయింది.” ఆ కుర్రాడిని ఇష్టంవచ్చినట్లు కొట్టిన వ్యక్తి అన్నాడు.

పోలీసుని చూసేసరికి ఆ పిల్లవాడు మరింత భయపడిపోయి గుడ్లనీరు కుక్కుకుని తుడుచుకోసాగాడు.

రామ్మూర్తికి హృదయం ద్రవించింది.

“ఇలాంటివాళ్ళని వొదిలే ఎవరి జేబులకి భద్రతలేదు. పోలీసుకు అప్ప చెప్పండి.” ఎవరో అన్నారు.


“కానిస్టేబిల్, ఇది నీ ముందే జరిగింది కదా. వీడిని నీకు ఒప్పచెబుతున్నాం,” అన్నాడు మొదటి వ్యక్తి రామ్మూర్తి వైపు చూస్తూ.

రామ్మూర్తి అతని వైపు చూశాడు. అతనూ రెప్పవేయకుండా రామ్మూర్తి కళ్ళలోకి చూశాడు.

“నువ్వా!”

ఆ గొంతు వినేసరికి రామ్మూర్తికి చప్పన గుర్తుకొచ్చింది. అతనే! నిస్సందేహంగా.

యువ దీపావళి ప్రత్యేక సంచిక



Rayaduru



“నువ్వు....నువ్వు....” అతను రామ్మూర్తిని చూస్తూ ఏదో జ్ఞాపకం తెచ్చుకోసాగాడు. అతని పెదవులమీద వ్యంగ్యాత్మకమైన చిరునవ్వు వికృతంగా చిందు లాడింది.

“నేనే,” అన్నాడు రామ్మూర్తి ముఖం చిట్లించుకుని అతనివైపు చూస్తూ.

“చివరికి కానిస్టేబిల్ అయ్యావా”!

“అవును. ఇప్పుడు మిమ్మల్ని నిజంగా అరెస్ట్ చేయబోతున్నాను. మీ పేరు!”

“ఎందుకు - నేనేం చేశాను! ఇదీ ఫాన్సీడ్రెస్సేనా!” అన్నాడా వ్యక్తి వ్యంగ్యంగా.

“ఒక కుర్రాడిని నిర్దాక్షిణ్యంగా అతని ముక్కు వెంట రక్తం కారేట్లు కొట్టి నేరం చేశారు.”

“అతను నా పర్సా కాజేయటానికి జేబులో చెయ్యి పెట్టాడు.”

“అది వేరే సంగతి - మీరందరూ వెళ్ళండి. లేకపోతే మీ మీద కూడా నేరం మోపాలిసి వస్తుంది.” గుంపుని ఉద్దేశించి రామ్మూర్తి అన్నాడు. ఈ బెడద తమ కెండ్లుకని గుంపు చెదిరి పోయింది.

“సరేగాని కాన్స్టేబిల్, ఆరోజు అదే సుమారు రెండేళ్ళ క్రిందట కనిపించిన ఆ అమ్మాయి పాపం చిక్కుల్లో వున్న బీద పిల్లలాగా కనిపించింది. ఉద్యోగ మిప్పించి అదుకొందామని చాలా ప్రయత్నించాను. కాని ఆ అమ్మాయి మళ్ళీ ఎక్కడా కనిపించలేదు. నీకు తెలిస్తే చెప్పు. హాస్యంకాదు. నిజం” అన్నాడా వ్యక్తి.

రామ్మూర్తి దీక్షగా అతని వైపు చూశాడు. ఆ ముఖంలో ఏదో కృత్రిమత్వం, కర్కశత్వం గూడుకట్టుకొని ఉన్నాయి.

“తెలుసు. ఆమె చాలా బీదపిల్ల. మెట్రిక్ పాసయింది. పెళ్ళికాలేదు. ఏం ఉద్యోగం ఇప్పిస్తారు.”

ఆ వ్యక్తి వెంటనే ఆసక్తితో రామ్మూర్తి వైపు చూసి “కాల్ గరల్ ఉద్యోగం చేస్తుందా!” అన్నాడు.

రామ్మూర్తి “అహా!” అనుకున్నాడు. “ఇప్పిస్తారా?”

“మన చేతుల్లో పని-ఆలస్యమెందుకు. నీ డ్యూటీ కాగానే ఆమెని తీసుకురా, మాట్లాడదాం.”

“అడ్రస్.”

ఆ వ్యక్తి అడ్రసు ఉన్న కార్డు ఇచ్చాడు. రామ్మూర్తి దాన్ని తీసుకుని భద్రంగా జేబులో పెట్టుకున్నాడు.

“త్వరలో సమస్లు అందుతాయి, ఇంక వెళ్ళొచ్చు”నిశితంగా అన్నాడు రామ్మూర్తి అతను తెల్లబోయి రామ్మూర్తి వైపు తేరిపార చూశాడు.

“వాట్ - వాట్ -”

“త్వరలో సమస్లు అందుతాయి, వదండి అన్నాడు రామ్మూర్తి మరింత రెట్టిస్తూ : అతను పళ్ళుకొరుకుకుంటూ, కోపోద్రేకంతో కంపిస్తూ ఏదో అనబోయి తమాయించుకొని చప్పున వెళ్ళిపోయాడు.

ఇదంతా గమనిస్తున్న ఆ కుర్రానికి లోలోపల బలే సంతోష మయింది. బిక్కుబిక్కు మంటూ ఎక్కుతూనే చిన్నగా నవ్వాడు. రామ్మూర్తి అతని వైపు కోపంగా చూశాడు.

“బడికి పోయి చదువుకోవాలిసినవాడివి దొంగతనానికి బయల్దేరావన్నమాట : జేబులు చూపించు.”

ఆ కుర్రాడు దీనంగా చూశాడు. ఖాళీ జేబులు చూపిస్తూ అన్నాడు. “లే దం డి. మా అమ్మకీ నాన్నకీ నాలుగు రోజుల్నించి ప్లూజ్వరమంది. ఈ పూట కొంచెం తగ్గితే రొట్టె కొందామని బజారుకు వచ్చానంది. డబ్బు లేవంది.”

“డబ్బులే కుండా ఎలా కొందామను కున్నావు ! ఎవరినన్నా అడగమన్నాడా మీ నాన్న !”

“లేదంది, మా అమ్మకీ నాన్నకీ అసలు నేను రొట్టె కొంటానికి బజారు కొచ్చానని తెలీదంది. ఎవరినన్నా డబ్బు లడిగి కొందామనుకున్నానంది.”

రామ్మూర్తికి కడుపులో దేవినట్లయింది.

“అడిగావా !”

“అడిగానంది. ఎవరినడిగినా లేదని

కసురుకున్నారంది. ఈయనగారి నడిగితే “పోరా రాస్కెల్” అని చెంపమీద కొట్టాడంది. అంతే కాకుండా పక్క నున్న ఇంకోరితో “ఇలాంటి వాళ్లే జేబులు కొట్టేరకం,” అన్నాడంది. నాకు బలే కచ్చ వేసింది. లాల్చీజేబులో పర్చుకనిపించింది. అది కాజేసి ఆయన తిక్క కుదర్చాలని జేబులో చెయ్యి వేశానంది. పొరపాటయిపోయిందంది. ఇంకెప్పుడూ చేయనంది. నన్నొదిలి పెట్టండి పోలీసుగారూ.” ఆ కుర్రాడు ప్రాధేయపడసాగాడు.

“ఇంకెప్పుడూ ఇలాంటి పనులు చేయనని ప్రమాణంచెయ్యి.”

ఆ కుర్రాడు నెత్తిన చెయ్యి పెట్టుకున్నాడు.

“నే నప్పుడప్పుడు వచ్చి చూస్తాను. మీ ఇల్లెక్కడ ?” చెప్పాడు కుర్రాడు.

“ఇంద, ఇది తీసుకొని రొట్టె కొనుక్కునిపో.” రామ్మూర్తి జేబులోంచి ఓ రూపాయి తీసి ఇచ్చాడు. ఆ కుర్రాడు తెల్లబోయి రామ్మూర్తి వైపు చూశాడు.

“వద్దంది.”

“పరవాలేదు తీసుకో.”

ఆ కుర్రాడు క్షణం తటపటాయించి, రూపాయి తీసుకుని రామ్మూర్తికి దణ్ణం పెట్టి వెళ్ళిపోయాడు. ఆ డబ్బు తీసు కుంటున్నప్పుడు కుర్రాడి ముఖంలోని వెలుగు చూసి రామ్మూర్తి క్షణం తన్ను తాను మర్చిపోయాడు.

డ్యూటీ ముగియటానికి ఇంకా టైమెంతుందో : రామ్మూర్తి ముంజేయి వైపు చూశాడు. అతని గుండె గతుక్కుమంది. చేతికి వాచీ లేదు. ఆ కుర్రాడు జేబులు చూపించాడు ఇందాక. ఆ గుంపులో ఎవరి పనో అయి ఉంటుంది. అసలు దొంగని వదిలి ఆ కుర్రాడిని చావ చితక్కొట్టారు పాపం. రామ్మూర్తి మనసు వికలమైంది. అతనికి వాచీ పోయినంధుకు విసుగ్గా వుంది. కోపంతో

నొసలు చిట్లించాడు. తనే కానిస్టేబిల్ : రేచుక్కలా ఎవడో పబ్లిగ్గా తన వాచ్ కొట్టేస్తుంటేనే కనుక్కోలేకపోయాడు :

“వాతాపి గణపతిం భజేహం....” తన కిష్టమైన సన్నాయి వాద్యం వినిపిస్తుంటే రామ్మూర్తి తతెత్తి దృష్టి సారించాడు. మంగళవాద్యాలతో ఎవరో స్వామి చిన్న ఊరేగింపుతో వస్తున్నాడు. ఒకరు ఆయనకి గొడుగు పట్టారు. ఇంకొకరు వింజామర వీస్తున్నారు. మరొకరు పువ్వులు జల్లుతున్నారు. ఇలా సేవలందుకుంటూ ఆ చిన్న గుంపు మధ్యన తీవిగా తతెత్తి ప్రపంచ మంతటా ఉద్ధరిస్తున్నట్లు అభయ ముద్రతో బ్రహ్మరథంలా సాగివస్తున్న ఆ సన్యాసిని చూస్తుంటే రామ్మూర్తికి అమితమైన చిరాకు కలిగింది. ఆ జనం తన ప్రక్కనుంచి వెడుతుంటే కొంచెం ఎద్దేవగా ఒక వ్యక్తిని ఉద్దేశించి అన్నాడు రామ్మూర్తి.

“ఎవరండీ ఈ స్వామివారు?”

“శ్రీశ్రీశ్రీ ఓంకారేశ్వర పరభ్రమ్మ స్వరూప సచ్చిదానంద స్వాములవారు.” భక్తి ప్రపత్తులతో జవాబిచ్చాడు ఆ వ్యక్తి.

“ఏం స్వాములో : ఒక ప్రక్క దారిద్ర్యంతో, ఆకలితో, జాధలతో, దగాలతో, దొంగతనాలతో జనం తల్ల డిల్లిపోతుంటే, ‘ఉన్నాను కనుక ఆలోచిస్తున్నాను’ అని తత్వవేత్తలు ఆలోచనల దుమారం లేపి మనిషి తన భవిష్యత్తు తనే నిర్మించుకుంటాడని ఉద్దోషిస్తుంటే, సోషలిజం కోసం విప్లవ శంఖం పూరించే కార్య కూరులు కావాలండీ దేశానికి. అలాంటి వాళ్ళకి గొడుగు పడితే అదం చదం, ‘అహంబ్రహ్మస్మి’ అని పలాయనమంత్రం పఠిస్తూ మూలన కూర్చునే మిథ్యావాదుల కెండుకండీ ఛత్ర చామరాలూ, పూర్ణకుంభాలూ,

యువ దీపావళి ప్రత్యేక సంచిక

బ్రహ్మరథాలూ!" ఉద్రేకంతో, ఆవేశంతో తన్ను తాను మర్చిపోయి ఉపన్యాసం దంచేశాడు రామ్మూర్తి.

స్వామి తటాలున వెనక్కితిరిగి చూశాడు. రామ్మూర్తి ఆయన వైపు తిరస్కారంగా చూశాడు. ఆయన మందస్మిత వదనుడై రామ్మూర్తి దగ్గరగా వచ్చాడు.

"ఏమనుకోకు నాయనా, నీ కిష్టంలేక పోయినా ఈ ఉద్యోగం చేస్తున్నట్లున్నావు. ఎవరిని ఉద్ధరించటానికో తెలుసుకోవచ్చా?" మృదువుగా అడిగాడు స్వామి.

రామ్మూర్తి చకితుడయ్యాడు. తన కి ఉద్యోగం ఇష్టంలేదని ఈయన కెలా తెలుసు?

"ఎవర్నికాదు. నన్ను ఉద్ధరించుకోటానికే." బింకంగా జవాబిచ్చాడు.

"నీ కిష్టం లేకపోయినా నిన్ను ఉద్ధరించుకోటానికి నువ్వు ఉద్యోగం చేస్తున్నావు. నా కిష్టమై నన్నుద్ధరించుకోటానికి నేను సన్యాసినయ్యాను. తప్పేమైనా ఉందా?"

"కాని నేను నా రెక్కల కష్టంమీద బతుకుతున్నాను."

"నీ సేవలు ప్రభుత్వానికి కావాలి. నా సేవలు శోక కొద్దిమందికి కావాలి."

"మీరు ప్రజల్ని మూఢుల్ని చేస్తున్నారు."

"ఒకరి ఆలోచనే, ఒకరి మార్గమే సార్వజనీనం కావాలా? మనిషి ఒంటరి వాడనీ, ఎవరి బతుకు వారివనే కదా అస్తిత్వవాదం చెబుతుంది. ఆనందం కోసమేకదా ప్రతి మనిషి గవేషించేది. ఎవరి ఆనందం వారిది కాదా. ఆనందం మానసికమే గదా. ఇలా ఎప్పుడూ ఆలోచించలేదా, ఫిలాసఫీలో బి. ఏ. పాసయినట్లున్నావు?" దీక్షగా రామ్మూర్తి కళ్ళలోకి చూస్తూ నెమ్మదిగా చిరునవ్వుతో అన్నాడు స్వామి.

యువ దీపావళి ప్రత్యేక సంచిక



రామ్మూర్తి అప్రతిభుడయ్యాడు. "నేను....నేను.... బి. ఏ. ఫిలాసఫీ అని మీ కెలా తెలిసింది!" ఆశ్చర్యంతో అప్రయత్నంగా అడిగాడు రామ్మూర్తి. "అవకతవకగా నిలబడ్డావు. ఇలా నిలబడటం నీ కిష్టంలేదు. టోపీ బాగా ముందుకి లాక్కున్నావు. నిన్నీ వేషంలో ఎవరూ గుర్తుపట్టకూడదని నీ ప్రయత్నం. స్వచ్ఛంగా మాట్లాడుతున్నావు. విద్యాధి కుడివి. కనీసం గ్రాడ్యుయేటు అయితే గాని ఈ ఉద్యోగం న్యూనతగా భావించవు. సమాజశాస్త్రాలు మాట్లాడవు. ఆర్ట్స్ గ్రాడ్యుయేట్ వి అయి ఉండాలి.

అస్తిత్వవాదం ఉదహరించావు. ఫిలాసఫీ చదివి ఉండాలి. ఇంత చిన్న వయస్సులో అభిరుచికొద్దీ చదివి ఉండవు. పాఠ్యాంశమై ఉండాలి. ఏం, షెర్లాక్ హోమ్స్ లా మాట్లాడుతున్నానా? నీ ఉదాత్త భావాలకి ఎంతో సంతోషంగా ఉంది. ఈ ఉద్యోగ పరిధి నీకు చాలదు. త్వరలో డి.ఎస్.పి. వై సమాజానికి చేతనైన సేవచేస్తావని ఆశిస్తాను. నీకు శుభమవుతుంది నాయనా?"

ఆశీర్వాద సూచకంగా చేయ్యెత్తి స్వామి ముందడుగు వేశాడు. రామ్మూర్తికి కృతజ్ఞతగా ఏమైనా అనాలనికూడా తోచలేదు. అతని మనసు మనసులో లేదు. నిజంగా ఆయన తార్కికంగా ఊహించే తను బి. ఏ. ఫిలాసఫీ అన్నాడా! లేకపోతే ఆ గుంపులో తను ఎరిగినవారెవరైనా ఉండి ఆయన చెవిలో ఊదారా? లేక సిక్స్ సెన్స్ ఏమైనా ఉందా? ఏమీ తేల్చుకోలేక రామ్మూర్తి తన ఉనికిని మరచి ఆయన వెళ్ళిన వైపు అలాగే చూస్తూ నిలబడిపోయాడు. ఓహో! ఏమీ రాజనసాత్విక మూర్తి.


అదేపనిగా కారు హారన్ గి మందోంది.

మోటారుసైకిలు గుర్రు గుర్రు మందోంది.

రిక్షా గంట గొణుగుతోంది.

సైకిల్ గంట టంగ్ టంగ్ మందోంది.

రామ్మూర్తి కివేమీ పట్టలేదు. తనవి ఉదాత్త భావాలట! పై అంతస్తు గ్రాడ్యుయేట్ ననే అహంతో అలా అక్కడ నిలబడటం న్యూనతగా అంతరాంతా రాల్లో భావించే తనకి ఉదాత్త భావాలన్నాయా? స్వామి అన్యాయదేశంగా సూచించలేదుగదా! రామ్మూర్తి చప్పున టోపీ సరిచేసుకున్నాడు. తీవిగా నిలబడ్డాడు. వెంటనే కారు హారన్, మోటారు సైకిల్



గుర్రు, రిక్సాగంట గొణుగుడు, సైకిల్ గంట మోత కలిసి హోరుమన్న ధ్వని వినిపించింది. రామ్మూర్తి గాభరాపడ్డాడు. ఎవరికి ఏ డైరెక్షన్ ఇవ్వాలో తెలియక తికమకగా అనుభవ శూన్యంగా చేతులు తిప్పాడు.

మోటారు సైకిల్, రిక్సా ఢీకొన్నాయి. రిక్సా తలకిందులైంది. మోటారు సైకిల్ పక్కకు పడిపోయింది.

'అమ్మో' అనే కేకలు వినిపించాయి.

రామ్మూర్తికి భూమి గిర్రున తిరిగి నట్టనిపించింది. చప్పున రిక్సాదగ్గరికి వెళ్ళాడు. రిక్సావాడు తప్పించుకున్నాడు గాని రిక్సాలో వున్న యిద్దరు స్త్రీలు రోడ్డుమీద పడిపోయారు. ఇద్దరిలో ఒకామె నడివయసు స్త్రీ. ఆమెకి తలమీద దెబ్బతగిలి స్పృహతప్పింది. రెండో ఆమెకి నలుగురిలో అలా కిందపడి పోవటంతో తల కొట్టేసినట్టయి ఎర్ర బారిన ముఖంతో కిందిచూపులు చూస్తూ లేవటానికి ప్రయత్నిస్తోంది. రామ్మూర్తి ఆమెకి ఆసరా ఇచ్చి చెయ్యిపట్టుకుని నుంచోబెట్టి ఆమె ముఖంవైపుచూసి అదిరిపడ్డాడు.

"వసంతా, నువ్వా?"

ఆమె పరిచిత స్వరంవిని తలెత్తి రామ్మూర్తి వైపు చూడసాగింది.

సంతోషం, ఆశ్చర్యం ఆమె ముఖంలో తాండవించాయి.

"మీరా!"

"అవును వసంతా, ఉద్యోగంలో చేరాను. నీకు చెబుదామనుకుంటుంటే, ఇలా అకస్మాత్తుగా నాటకంలోలా నువ్వే కనిపించావు. దెబ్బలు బాగా తగిలాయా?"

"తగిల్తే తగిలాయి. అబ్బ నాకు బలే సతోషంగా వుంది."

"ఎందుకు?"

"మీకు ఉద్యోగం దొరికిందిగా."

రామ్మూర్తి ఆమె కళ్ళలోకి చూశాడు. ఆమె కళ్ళు మెరుస్తున్నాయి." అతను హాయిగా నవ్వాడు.

"ఈమె ఎవరు?"

"ఎవరో హైద్రాబాద్ లో సాంఘిక సేవికట. అర్హత ఉన్న ఆడవాళ్ళకి ఉద్యోగాలిప్పించి స్త్రీ జనాభ్యుదయం కోసం పాటుపడుతున్నది. నేను మెట్రీక్, టైపు పాసయానుగా. హైద్రాబాదులో ఉద్యోగం ఇప్పిస్తానంది. ఇప్పుడు బస్సులో హైద్రాబాద్ కే ప్రయాణం."

రామ్మూర్తి ముఖం చిట్లించాడు.

"ఎంత పిచ్చిదానివి వసంతా! ఇంకా నయం. దైవికంగా ఇలా కలుసుకున్నాం. లేకపోతే ఏమైపోయే దానివో!"

వసంతకి అతని మాటలు అర్థం కాలేదు.

"ఏమిటి మీరనేది? ఆమె దగ్గర పెద్ద పెద్ద ఆఫీసర్లు, రాజకీయ నాయకులు ఇచ్చిన సర్టిఫికెట్లు బోలెడున్నాయి. నే నంత తెలివి తక్కువదానా, కళ్ళు మూసుకొని ఆమె వెంట పోటానికి!"

అసహనంతో కారులో కూర్చుని ఇందాకటినుంచీ కారుహారన్ మోగిస్తున్న వ్యక్తి ఏక్సిడెంట్ కాగానే చప్పున కారుదిగి తలుపు దడలునవేసి మోటారు సైకిల్ మీదనుంచి పడిన వ్యక్తిని లేపాడు. రామ్మూర్తి వసంతతో మాట్లాడుతూ అక్కడే నిలబడి ఉండటం గమనించాడు.

"కానిస్టేబిల్!"

ఆ గర్జన విని ఉలిక్కిపడి చూసాడు. ఒక్కక్షణం ఆ వ్యక్తిని పరకాయించి చూశాడు. అతనికి ముచ్చెమటలు పోశాయి. డి. ఎస్. పి. : తటాలున సరిగా నిలబడి నెల్యూట్ చేశాడు.

"ఏమిటి అవకతవక వ్యవహారం? యూస్ లెస్, కేర్ లెస్, ఇన్ ఎపిషియంట్ ఫెలో. అలా చూస్తూ నిలబడతావేం? ఐ విల్ డిస్ మిస్ యూ. వాళ్ళని హాస్పిటల్ కి చేర్చు ముందు."

"ఎస్, సార్." యాంత్రికంగా

అన్నాడు రామ్మూర్తి.

"సార్, ఏక్సిడెంట్ జరిగినప్పుడు వీరు డ్యూటీలో లేరు," అంది వసంత ధైర్యంగా.

"డ్యూటీలో లేడా? ఏమిటి నీ అభిప్రాయం?"

"అదికాదు సార్—"

"వసంతా!" రామ్మూర్తి అయోమయంగా ఆమెవైపు చూస్తూ ఆమె మాటలకి అడ్డువచ్చాడు.

"అవును సార్. డ్యూటీ ఎనిమిదింటి కయిపోయింది. ఏక్సిడెంట్లు ఎనిమిదీ పదినిముషాలకి జరిగింది. రిక్సాలోంచి

పడిపోయినప్పుడు నా వాచ్ కి దెబ్బతగిలి ఆగిపోయింది. చూడండి.”

డి.ఎస్.పి. యాంత్రికంగా రిస్ట్రావ్ చూసుకున్నాడు. ఎనిమిది పదిహేను నిముషాలయింది. అతను ముఖం చిట్లించాడు.

“అయితే ఏమంటావు?”

“డ్యూటీలో లేరు కనుక ఏక్సిడెంట్ కి ఆయన బాధ్యులు కారు. ఆయన్ని డిస్మిస్ చేయటానికి వీలులేదు.”

రామూర్తి ముఖం వికసించింది.

“ఇంత తెలివిగలదానివి ఆ మోసగత్తె వలలో ఎలా పడ్డావు వసంతా?” అనుకున్నాడు.

డి.ఎస్.పి. నవ్వాడు.

“ఐసీ. హూ ఆర్ యూ బై దివే?”

వసంత సిగ్గుతో కింది చూపులు చూసింది. రామూర్తి విషయం మరలించటానికి అన్నాడు.

“సార్, ఈ స్పృహతప్పిన ఆమె ఉద్యోగాల ఎరచూపి ఆడపిల్లల్ని మోసంచేసే మోసగత్తెలా వుంది.

ఈమెని ఈ విషయంలోనే హైద్రాబాద్ తీసుకువెడుతోంది. పొద్దున మీరు ఎస్.ఐ. గారికి ఈమె పోలికలున్న ముఖంగల ఫోటో చూపించి ఆరా తియ్యమని చెబుతున్నప్పుడు నేను ఫోటో చూశాను సార్. మీరు కూడా చూడండి.”

డి.ఎస్.పి. అత్యంత ఆమె ముఖం చూసి వండర్ ఫుల్— ఐ వి ల్ ప్రమోట్ యూ కాన్ స్టేబిల్” అన్నాడు.

“థాంక్స్ సర్.”

“బై దివే - హూ ఈజ్ షి. టెల్ మి చెల్స్ - హూ ఆర్ యూ?”

వసంత మృదుమధురంగా అంది.

“అయామ్ ది బైడ్ ఆఫ్ కాన్ స్టేబిల్ శ్రీరామూర్తి, బి.ఎ. ఫిలాసఫీ.”

డి.ఎస్.పి. ది గ్రూ మ చెంది రామూర్తి వైపు చూశాడు.

“రామూర్తి—బి.ఎ.”

రామూర్తి కి అమిత సంతోషం వేసింది—తను బి.ఎ. అని డి.ఎస్.పి. కి తెలిసినందుకు కాదు, వసంత తియ్యటి మాటలకి.

ఇంత సేపూ ఇదంతా వీంటూ అక్కడే నిలబడి దుస్తులకి అంటిన దుమ్ము దులుపుకుంటున్న వ్యక్తి తటాలున రామూర్తి ముందు కొచ్చి నిలబడ్డాడు.

“ఒరే రామూర్తి! నువ్వేనట్రా?”

రామూర్తి ఆ వ్యక్తి వైపు చూసి చిరునవ్వు నవ్వాడు. “నేనే ప్రకాష్.”

“ఒరి నీ దుంపతెగ. చిన్నప్పటి నించీ క్లాస్ మేట్ నైనా ఈ డ్రెస్ లో నిన్ను గుర్తుపట్టలేకపోయారా. గొంతు విన్నప్పుడు అనుమానం కలిగిందిరా. ఒరే, పొద్దుటినుంచీ నీ కోసం గాలిస్తున్నారా. పొద్దున డి.ఎస్.పి. సెలెక్షన్లు వచ్చాయిరా. నువ్వు సెలెక్షయారుఫూల్, రోగ్, రాస్కెల్, స్కాండల్, ఇడియట్”

అతని చెయ్యి అందిపుచ్చుకొని అదేపనిగా కరచాలనం చేస్తూ ప్రకాష్ ఏమేమో అంటుంటే పోర్షన్ మరిచి పోయిన పాత్రధారిలా అవాక్కయి నిలబడిపోయాడు రామూర్తి.

